

μόρια ταῦτα καὶ τοιαῦτ' ἐστίν· ἐντὸς δὲ εὐθύς μετὰ τὸ
 στόμα ἔντερον τοῖς μὲν πλείστοις εὐθὺ καὶ ἀπλοῦν μέχρι
 τῆς ἐξόδου ἐστίν, ὀλίγοις δ' ἐλιγμὸν ἔχει. Σπλάγχνον δ' οὐ-
 δὲν ἔχει τῶν τοιούτων, οὐδὲ πιμελὴν, ὥσπερ οὐδ' ἄλλο τῶν
 5 ἀναίμων οὐδέν. Ἔνια δ' ἔχει καὶ κοιλίαν, καὶ ἀπὸ ταύτης τὸ
 λοιπὸν ἔντερον, ἢ ἀπλοῦν ἢ εἰλιγμένον, ὥσπερ αἱ ἀκρίδες.
 Ὁ δὲ τέττιξ μόνον τῶν τοιούτων καὶ τῶν ἄλλων ζῶων στόμα
 οὐκ ἔχει, ἀλλ' οἷον τοῖς ἐμπροσθοκέντροις τὸ γλωττοειδές,
 τοῦτο μακρὸν καὶ συμφυὲς καὶ ἀδιάσχιστον, δι' οὗ τῇ δρόσῳ
 10 τρέφεται μόνον· ἐν δὲ τῇ κοιλίᾳ οὐκ ἴσχει περιττώμα. Ἔστι
 δ' αὐτῶν πλείω εἶδη, καὶ διαφέρουσι μεγέθει καὶ μικρότητι
 καὶ τῷ τοὺς μὲν καλουμένους ἀχέτας ὑπὸ τὸ διαζῶμα διη-
 ρῆσθαι καὶ ἔχειν ὑμένα φανερόν, τὰ δὲ τεττιγόνια μὴ
 ἔχειν.

15 8. Ἔστι δ' ἔνια ζῶα περιττὰ καὶ ἐν τῇ θαλάττῃ, ἃ διὰ
 τὸ σπάνια εἶναι οὐκ ἔστι θεῖναι εἰς γένος. Ἡδὴ γὰρ φασί
 τινες τῶν ἐμπειρικῶν ἀλιέων, οἱ μὲν ἐωρακέναι ἐν τῇ θα-
 λάττῃ ὅμοια δοκίους, μέλανα, στρογγύλα τε καὶ ἰσοπαχῇ,
 ἕτεροι δὲ καὶ ἀσπίσιν ὅμοια, τὸ μὲν χρῶμα ἐρυθρὰ, πτερύ-
 20 για δ' ἔχοντα πυκνὰ, καὶ ἄλλοι ὅμοια αἰδοίῳ ἀνδρὸς τό τε
 εἶδος καὶ τὸ μέγεθος, πλὴν ἀντὶ τῶν ὄρχεων πτερύγια ἔχειν
 δύο, καὶ λαθέσθαι ποτὲ τοιοῦτον τοῦ πολυαγκίστρου τῷ
 ἄκρῳ. Τὰ μὲν οὖν μέρη τῶν ζῶων ἀπάντων τά τ' ἐντὸς καὶ
 τὰ ἐκτὸς περὶ ἕκαστον γένος καὶ ἰδίᾳ καὶ κοινῇ τοῦτον ἔχει
 25 τὸν τρόπον.

8. Ἐμπροσθοκέντροις] ὀπισθοκέντροις Bk. — 19. Ἐτεροι] ἕτερα Bk. —
 20. Ἄλλοι] ἄλλα Bk. — 23. Πάντων Bk.